

[30th March 1964]

காலராவில் இறந்தவர்கள்

* 454 கேள்வி.—திரு. ஏ. பெருமாள் : கனம் சுகாதார அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1962-63ம் ஆண்டு தமிழ்நாட்டில் காலரா வியாதியாலும் அம்மை நோயினாலும் இறந்தவர்களின் எண்ணிக்கை எவ்வளவு? மாவட்டவாரியாக?

கனம் திருமதி ஜோதி வெங்கடாசலம் : சபையில் ஓர் அறிக்கை வைக்கப்பட்டுள்ளது.

9-10 a.m. புலவர் கா. கோவிந்தன் : தலைவர் அவர்களே, இந்த காலரா நோயினால் சேதம் அடைந்தவர்கள் தென்னாற்காடு ஜில்லாவிலும், வட ஆற்காடு ஜில்லாவிலும் தான் அதிகம் என்று தெரிகிறது. ஆகவே அங்கு இந்த நோயை தடுப்பதற்கு சர்க்கார் தக்க நடவடிக்கை எடுக்குமா?

கனம் திருமதி ஜோதி வெங்கடாசலம் : அங்கு தக்க நடவடிக்கைகள் எடுக்கப்பட்டு இப்போது நோய் குறைந்திருக்கிறது என்பதை தெரிவித்துக் கொள்கிறேன்.

திரு. எம். எஸ். மணி : தஞ்சை மாவட்டத்தில் 674 பேர்களுக்கு பெரிய அம்மை வார்த்ததாக தெரிவிக்கப்பட்டிருக்கிறது. இதற்கு காரணகர்த்தாவாக இருக்கக்கூடிய மாரியம்மன் இருக்கக்கூடிய அந்த இடத்திலேயே அவ்வளவு அதிகமாக வருவதற்கு என்ன காரணம்?

MR. SPEAKER : The Question cannot be answered by the Hon. Minister. The Hon. Member can put the Question to Goddess Mariamman.

Stabbing incident in Sri Rajaji's house

* 455 Q.—SRI A. RAGHAVA REDDI : Will the Hon. the Chief Minister be pleased to state—

(a) whether any person entered Sri Rajaji's house in Theogarayanagar on the evening of 9th March 1964 and stabbed the inmates;

(b) if so, the details thereof; and

(c) the action taken in the matter?

THE HON. SRI M. BHAKTAVATSALAM : (a) & (b) : Yes. On 9th March 1964 at about 19.45 hours, one Shama Rao, son of Ellapathi Rao of No. 1, Rajachar Street, Mambalam, entered the house of Sri C. Rajagopalachari and attacked his daughter Srimathi Namagiri Ammal with an aruval, when she was sitting in the verandah alone reading a newspaper. She sustained injuries on the head and on her hand. Sri C. Rajagopalachari was not at home at the time of the incident. She raised an alarm and before the other inmates of the house could come out, Shama Rao took to his heels, and entered the house of Sri S. Krishnamurthi at No. 6, Rajachar Street, Mambalam.

a 734-ம் பக்கத்தில் மூன்றாவது இணைப்பாக அச்சிடப்பட்டுள்ளது.

30th March 1964]

(c) On a message to the Police Control Room, Shama Rao was arrested by the Sub-Inspector who was patrolling the area. Srimathi Namagiri Ammal was given first aid in a nearby nursing home and was rushed to the Government Royapettah Hospital, where her injuries, which were all of a simple nature, were attended to. A case in Mambalam Police station Crime No. 246 of 1964, under section 307, Indian Penal Code, has been registered and is under investigation. Sri Shama Rao is now under observation in the Mental Hospital. A Police picket has been posted in the residence of Sri C. Rajagopalachariar.

திரு. பி. கே. முக்கையாத் தேவர் : சார், தாக்கியவர் தாக்கி விட்டு, அடுத்த வீட்டில் போய் ஒளிந்து கொண்டார் என்றும், பின்னால் அவரை போலீஸ் பிடித்தது என்றும் சொல்லப்பட்டது. அதோடு அவர் பேரில் கேஸ் போடப்பட்டு இப்போது பைத்தியக்கார ஆசுபத்திரிக்கு அனுப்பப்பட்டிருப்பதாகவும் சொல்லப்பட்டிருக்கிறது. அப்படி பைத்தியக்கார ஆசுபத்திரிக்கு அனுப்பப்படுவதற்கு காரணம் என்ன? அவரிடம் போலீசார் நேரடியாக கேட்டதற்கு கொடுத்த ஸ்டேட்மென்டின் விவரம் என்ன?

கனம் திரு. எம். பக்தவத்சலம் : நேரடியாக அவரிடம் போலீஸ் கேட்டதற்கு அவர் ஒன்றும் சொல்லாமல் மௌனமாக இருந்திருக்கிறார். சாப்பாடும் சாப்பிட மாட்டேன் என்று பிடிவாதமாக இருந்திருக்கிறார். முன்பு அவர் ஒரு விபத்தில் ஈடுபட்டதாகவும், அதன் காரணமாக பைத்தியக்கார ஆசுபத்திரியில் அனுமதிக்கப்பட்டிருந்ததாகவும், அங்கே சிகிச்சை பெற்றிருப்பதாகவும், தெரிந்தது. ஆகவே இப்போதும் அவரை ஆஸ்பர்வேஷனுக்காக வைத்திருக்கவேண்டும் என்று எண்ணித்தான் மென்டல் ஆசுபத்திரிக்கு அனுப்பப்பட்டிருக்கிறார்.

திரு. கரு. சீமைச்சாமி : சார், இந்த சாமா ராவ் இந்த சம்பவத்திற்கு சில மணி நேரத்திற்கு முன்னால், விலையுயர்ந்த துணிகளை எல்லாம் வாங்கி தையல் வேலை செய்திருக்கிறார் என்று சொல்லப்படுகிறது. மேலும் அவர் நிதானமாக ராஜாஜி வீட்டுக்குப்போய் ராஜாஜியை வெட்டவேண்டும் என்ற நோக்கத்துடன் வந்து, அவரை காணாததால் வேறு விதமாக நடத்திவிட்டு போயிருக்கிறார். இப்படி நிதானத்தோடு, ராஜாஜியை கொலை செய்ய வேண்டும் என்ற நோக்கத்துடன் வந்தவரை பைத்தியக்கார ஆசுபத்திரிக்கு அனுப்பவேண்டியதன் காரணம் என்ன? இதற்கு ஏதாவது அரசியல் காரணமிருக்கிறதா?

MR. SPEAKER : Is it not a matter now pending before a Court of law?

THE HON. SRI M. BHAKTAVATSALAM : Sir, I will now try to answer the question without affecting the matter now before the court.

கனம் திரு. எம். பக்தவத்சலம் : நான் பதில் சொல்லுகின்றேன், அதாவது அவர் முன்பு தையல்காரராக இருந்திருக்கிறார். ராஜாஜி அவர்களின் வீட்டுக்கு துணிகளை தைத்து கொடுத்திருக்கிறார்.

[30th March 1964]

இந்த வகையில் ராஜாஜி அவர்கள் வீட்டுக்குப் போவதும் வருவதும் வழக்கம். ஆனால், சமீபத்தில் சம்பவம் நடப்பதற்கு முன்னால் தையல்காரராக இருந்ததாகத் தெரியவில்லை. போலீசார் கைது செய்த பின்னால் அவரிடம் கேட்டதற்கு அவர் ஒன்றும் பதில் சொல்லவில்லை. ஆகவே தான் அவரை மெண்டல் ஆசுபத்திரிக்கு அனுப்பியிருக்கிறார்கள். அவ்விதம் அனுப்பவில்லையென்றால், போலீஸார் அடிக்கவேண்டும், அவ்விதம் அடிப்பதில்லை போலீசார் மௌனமாக இருப்பதற்கு காரணம் என்ன என்பதை போலீஸார் தெரிந்து கொள்ள வேண்டும். அதற்காகத்தான் மெண்டல் ஆசுக்கு அனுப்பப்பட்டிருக்கிறார். நான் ஒன்றை சொல்ல விரும்புகிறேன். இதெல்லாம் அரசியல் காரணம், அல்லது அரசாங்கம் இதையெல்லாம் மூடி மறைக்கிறது என்று சொல்வது நியாயமல்ல. ஏனென்றால் ராஜாஜி அவர்களே இதைப்பற்றி எழுதியிருக்கிறார்கள், போலீஸுக்கு அவன் பைத்தியக்காரன், விசாரணை செய்ய வேண்டாம், பிராவிக்கியூஷன் செய்யவேண்டியதில்லை விட்டுவிடலாம் என்று எழுதியிருக்கிறார்கள். ராஜாஜி அவர்களுக்கு மதிப்பு கொடுக்க வேண்டும் என்றிருந்தாலும், கேஸ் எடுக்கப்பட்டிருக்கிறது, போலீஸார், மேலும் நடவடிக்கை எடுத்துக்கொள்வதில் முனைந்திருக்கிறார்கள். என்பதையும் தெரிவித்துக்கொள்கிறேன்.

திரு. அ. பெ. தர்மலிங்கம் : தலைவர் அவர்களே, பல கொலை வழக்குகளில் மௌனம் சாதித்துவருவதின் காரணமாகவும், அவர்களை பைத்தியக்கார ஆசுபத்திரிக்கு அனுப்புவதன் காரணமாகவும் பல வழக்குகள் சரியான முறையில் கண்டுபிடிக்காமல் போய் விடுகின்றன. அந்த முறையில் தான் இவரும் பைத்தியக்கார ஆசுபத்திரிக்கு அனுப்பப்பட்டிருக்கிறாரா?

கனம் திரு. எம். பக்தவத்சலம் : இதெல்லாம் இப்போது பரிசீலனையில் இருக்கிறது. மேலும் பரிசீலனை செய்கின்ற பொழுது விவரங்கள் எல்லாம் தெரியவரும். இப்போது பைத்தியக்கார ஆசுபத்திரியில் 15 நாட்கள் வைத்திருக்கவேண்டும், இதற்காக மேலும் போலீஸார் தொடர்ந்து விசாரணை செய்து வருகிறார்கள். அந்த நோக்கத்துடன்தான் போலீஸார் கவனம் செலுத்தி வருகிறார்கள்.

திரு. கோ. சி. மணி : தலைவர் அவர்களே, ஒரு வழக்கு நடந்து கொண்டிருக்கும்போது, அதைப்பற்றி சபையில் விவாதம் செய்யக்கூடாது என்று சொல்வது வழக்கம். அப்படியிருக்கும்போது இப்போது இதற்கு பதில் சொல்வது . . .

கனம் சபாநாயகர் : கேள்வியை கேட்டுவிட்டு, பதில் சொல்லாதீர்கள் என்று சொன்னால் என்ன அர்த்தம்?

கனம் திரு. எம். பக்தவத்சலம் : கேள்விகள் கேட்பதில் எந்த விதமான தவறும் இல்லை. வழக்குக்கு முரண்பாடு இல்லாதவகையில் பதில் சொல்வதற்குள்ள ஆற்றல் எனக்கு இருக்கிறது.

திரு. ஆ. துரையாசன் : தலைவர் அவர்களே, நிகழ்ச்சி நடந்த தினத்தன்று, தாக்கியவர் விலை உயர்ந்த துரிகளை எல்லாம் கைப்பதற்காக வாங்கியிருக்கிறார் என்றும், ஆறு மாதங்களுக்கு முன்னால் கூட . . .

30th March 1964]

கனம் திரு. எம். பக்தவத்சலம் : இந்தத் தகவல் எல்லாம் என்னிடம் இல்லை. இவைகள் எல்லாம் பரிசீலனையில் இருக்கிறது. இப்போது அவைகளை எல்லாம் ஆராய்ந்து சொல்வது சரியல்ல.

உயர்நிலைப் பள்ளிகளின் அலுவல் நாட்கள்

* 456 கேள்வி.—**திரு. இராம. அரங்கண்ணல் :** கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உயர்நிலைப்பள்ளிகளின் அலுவல் நாட்களை உயர்த்த வேண்டுமென்று மத்திய சர்க்கார் மூலம் அரசாங்கத்திற்கு சிபாரிசு செய்து இருக்கின்றனரா?

(இ) அப்படியானால், அரசாங்கம் மேற்கொண்ட நடவடிக்கை என்ன?

THE HON. SRI M. BHAKTAVATSALAM : (a) : Yes

(b) The recommendation was considered in detail but was found not acceptable.

திரு. வை. சங்கரன் : இப்போது எவ்வளவு நாட்கள் வேலை நாட்களாக இருந்து வருகின்றன? இப்போது சம்பந்தில் இந்த நாட்கள் உயர்த்தப்பட்டிருக்கிறதா?

கனம் திரு. எம். பக்தவத்சலம் : ஆரம்பப் பள்ளிகளுக்கு 220 நாட்கள், உயர்நிலைப்பள்ளிகளுக்கு 206 நாட்கள், கல்லூரிக்கும் 200 நாட்கள். உயர்நிலைப் பள்ளியில் முன்னால் 180 நாட்களாக இருந்தது, அது இப்போது 200 நாட்களாக உயர்த்தப்பட்டிருக்கிறது. இது போதாது 220 நாட்களாக உயர்த்தவேண்டும், பரீட்சை எல்லாம் விரயமாக போகிறது, பலர் தவறி விடுகிறார்கள் என்று சொல்லப்பட்டது. இதைப்பற்றி ஆராய்ந்து பார்த்து, பிற்பட்ட தாத்தலுள்ள மாணவர்களுக்குப் பள்ளிக்கூட நேரத்திற்கு பின்னால் தனியாக கவனம் செலுத்தப்படுகிறது. அதோடு ஆசிரியர்கள் பாடங்களை திருத்திக்கொடுக்கவேண்டும், பாடம் தயார் செய்யவேண்டும், ஆகவே 200 நாட்களுக்கு மேல் உயர்த்துவது சரியில்லை என்று கருதி அதை அரசாங்கம் விட்டுவிட்டது.

திரு. ம. கமலநாதன் : தலைவர் அவர்களே, ஸ்டடி லீஸ் என்று கொடுப்பதையும் சேர்த்து இதில் கணக்கிடப்படுகிறது என்று தெரிகிறது. ஆகவே இப்போது 200 என்றிருப்பதை 220 என்று கல்லூரிகளுக்கு சேர்த்துக்கொள்ளலாம் அல்லவா?

கனம் திரு. எம். பக்தவத்சலம் : இது பள்ளிகளைப்பற்றியது, கல்லூரிகளைப்பற்றி விவரங்கள் கொடுப்பதற்குத் தனிக்கேள்வி வேண்டும்.

தரங்கதரா கெமிகள் ஓர்க்ஸ்

* 457 கேள்வி.—**திரு. எம். எஸ். செல்வராஜன் :** கனம் உள்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

தரங்கதரா கெமிகல் ஓர்க்ஸ் உப்புத் தண்ணீரால் ஆத்தூர் வட்டார நஞ்சை நிலங்களுக்கு ஏற்பட்டிருக்கும் சேதத்தைக்